

**सन २००६-०७ या गळीत हंगामात उशीरा गाळप
होणाऱ्या अतिरिक्त उसामुळे अतिरिक्त उसाचे
गाळप करण्याच्या दृष्टीने साखर कारखान्यांना
द्यावयाच्या सवलती**
साखर निर्यात अनुदानाबाबत

महाराष्ट्र शासन,
सहकार, पणन व वस्त्रोद्योग विभाग,
शासन निर्णय क्रमांक ससाका १००८/प्र.क्र.२६/२५-स,
मंत्रालय विस्तार, मुंबई - ४०० ०३२
दिनांक :- २८ जानेवारी, २००९

वाचा :-

- १) शासन निर्णय, सहकार, पणन व वस्त्रोद्योग विभाग क्र. ससाका १००७/प्र.क्र.१९४/२५-सी,
दिनांक १३.४.२००७
- २) शासन निर्णय, सहकार, पणन व वस्त्रोद्योग विभाग क्र. ससाका १००७/प्र.क्र.१९४/२५-सी,
दिनांक ५.५.२००७
- ३) शासन पूरकपत्र क्र. ससाका १००७/प्र.क्र.१९४/२५-सी, दिनांक ४.६.२००७
- ४) शासन निर्णय, सहकार, पणन व वस्त्रोद्योग विभाग क्र. पूरक - १००८ / प्र.क्र.१०३ /१७-सी,
दिनांक ११.९.२००८
- ५) साखर आयुक्त, महाराष्ट्र राज्य, पुणे यांचे पत्र जावक क्र. साआ / विकास / कक्ष-९ / सानिआ /
२००९, दिनांक १४.१.२००९

प्रस्तावना :- सन २००६-२००७ च्या गाळप हंगामात राज्यामध्ये उसाचे विक्रमी उत्पादन झालेले होते. उत्पादित झालेल्या उसाचे गाळप करण्याचे शासनाने सुरुवातीपासून आटोकाट प्रयत्न केले असून, साखर कारखान्यांच्या कार्यक्षेत्रातील तसेच कार्यक्षेत्राबाहेरील साखर आयुक्तालयाने वितरित केलेल्या सर्व उसाचे गाळप झाल्याशिवाय कारखाने बंद करू नयेत अशा सूचना साखर आयुक्तालयाने दिल्या होत्या. कारखाने उशीरा चालू ठेवल्यामुळे साखर कारखान्यांना साखर उताऱ्यामध्ये येणाऱ्या घटीसाठी तसेच साखर आयुक्तालयाकडून वितरित केलेल्या वा करावयाच्या दूर अंतरावरून आणावयाच्या उसासाठी वाहतूक अनुदान देणे तसेच गाळप हंगाम संपल्यानंतर किंवा दिनांक ०१ जून, २००७ नंतर गाळपाविना शिल्लक राहणाऱ्या उसास अनुदान देणे आणि साखरेचे मोठ्या प्रमाणावर होणारे उत्पादन लक्षात घेता, तसेच मागील साखरेचा साठा विचारात घेता जे साखर कारखाने साखर निर्यात करतील अशा साखर कारखान्यांना उपरोक्त संदर्भाधिन क्रमांक १ वरील शासन निर्णयातील सूत्राप्रमाणे तसेच संदर्भाधिन क्रमांक २ अन्वये घेतलेल्या निर्णयाप्रमाणे साखर निर्यात अनुदान मंजूर करण्याचा प्रस्ताव शासनाच्या विचाराधीन होता.

शासन निर्णय :-

सन २००६-०७ या गळीत हंगामात उशीरा गाळप होणाऱ्या अतिरिक्त उसामुळे अतिरिक्त उसाचे गाळप करण्याच्या दृष्टीने साखर कारखान्यांना द्यावयाच्या सवलती अंतर्गत सोबतच्या प्रपत्रामध्ये नमूद असलेल्या २० साखर कारखान्यांना या शासन निर्णयाद्वारे साखर निर्यात अनुदान मंजूर करण्यात येत आहे. या प्रयोजनासाठी शासन निर्णय, सहकार, पणन व वस्त्रोद्योग विभाग क्रमांक पूरक १००८/प्र.क्र.१०३/१७-सी, दिनांक ११ सप्टेंबर, २००८ अन्वये रुपये १५० कोटी इतकी तरतूद सन २००८-०९ या आर्थिक वर्षामध्ये पुरवणी मागणीद्वारा करण्यात आली आहे. या तरतुदीमधून साखर निर्यात केलेल्या सोबतच्या यादीतील २० साखर कारखान्यांना रुपये १६,८६,३३,०००/- (रुपये सोळा कोटी श्याऐंशी लाख तेहतीस हजार फक्त) साखर निर्यात अनुदान या शासन निर्णयाद्वारे मंजूर करण्यात येत आहे.

२. साखर निर्यात अनुदानापोटी मंजूर करण्यात आलेल्या रुपये १६,८६,३३,०००/- (रुपये सोळा कोटी श्याऐंशी लाख तेहतीस हजार फक्त) इतक्या रकमेचे आहरण करून संबंधितांना संवितरण करण्याकरिता श्री. य. गं. पाटील, कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई- ४०० ०३२, यांना आहरण व संवितरण अधिकारी म्हणून घोषित करण्यात येत आहे. तसेच, श्री वि. रा. घडेकर, उप सचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई-३२ यांना नियंत्रण अधिकारी म्हणून घोषित करण्यात येत आहे. त्यांनी वरील निर्णयानुसार मंजूर करण्यात आलेले साखर निर्यात अनुदानाची रक्कम अधिदान व लेखाधिकारी, मुंबई येथून सोबत जोडलेल्या यादीप्रमाणे कारखान्यांच्या नांवावर धनादेशाद्वारे काढून वितरित करण्याची कार्यवाही करावी.

३. या शासन निर्णयाद्वारे मंजूर करण्यात आलेला खर्च सहकार व वस्त्रोद्योग विभाग, मागणी क्रमांक - व्ही - २ - मुख्यलेखाशिर्ष "२४२५-सहकार, (००) (१०८), इतर सहकारी संस्थांना सहाय्य (०३) सहकारी साखर कारखाने (०३) (१२) सहकारी साखर कारखान्यांना साखर निर्यातीसाठी अर्थसहाय्य (२४२५ १३६ ८) दत्तमत ३३, अर्थसहाय्य" या लेखाशिर्षाखाली सन २००८-०९ मध्ये पुरवणी मागणीद्वारा केलेल्या तरतुदीमधून भागवावा.

४. प्रस्तुत अनुदान हे प्रस्तावनेमध्ये नमूद केलेली विशिष्ट परिस्थिती लक्षात घेऊन मंजूर केलेले अनुदान असल्याने याबाबतचे उपयोगिता प्रमाणपत्र देण्याची आवश्यकता नाही.

५. सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून, त्याचा संगणक सांकेतांक २००९०१२८१७५२५३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सहपत्र :- वरील प्रमाणे

(म. सु. घाटे)

कार्यासन अधिकारी, महाराष्ट्र शासन,
सहकार, पणन व वस्त्रोद्योग विभाग

प्रत रवाना :-

- १) महालेखापाल, महाराष्ट्र-१/२, मुंबई/नागपूर,
- २) प्रधान महालेखापाल (लेखापरिक्षा), महाराष्ट्र राज्य, मुंबई,
- ३) कार्यासन अधिकारी , (रोखशाखा), सहकार, पणन व वस्त्रोद्योग विभाग, मंत्रालय, मुंबई (५ प्रती),

- ४) अधिदान व लेखा अधिकारी, मुंबई,
- ५) निवासी लेखा अधिकारी, मुंबई,
- ६) साखर आयुक्त, महाराष्ट्र राज्य, पुणे,
- ७) सहसंचालक लेखा व कोषागारे, संगणक कक्ष, नवीन प्रशासकीय भवन, पांचवा मजला,
मंत्रालयासमोर, मुंबई (२ प्रती),
- ८) वित्त विभाग, व्यय -२/अर्थसंकल्प-३/अर्थसंकल्प १३,
- ९) कार्यकारी संचालक, महाराष्ट्र राज्य सहकारी साखर कारखाना संघ मर्यादित, साखर भवन, नरिमन
पॉइंट, मुंबई,
- १०) सोबत जोडलेल्या यादीतील साखर कारखाने,
- ११) निवड संग्रह (२५-सी)

प्रपत्र

शासन निर्णय क्रमांक ससाका-१००८/प्र.क्र.२६/२५-स, दिनांक २८जानेवारी, २००९
सोबतचे प्रपत्र
साखर निर्यात अनुदान मंजूर केलेल्या कारखान्यांची यादी

अ.क्र.	कारखान्याचे नांव	रक्कम (रुपये)
१	तात्यासाहेब कोरे वारणा सहकारी साखर कारखाना, जिल्हा कोल्हापूर	२५,००,०००/-
२	नगर तालुका सहकारी साखर कारखाना, वाळवी, जिल्हा अहमदनगर	७४,९६,०००/-
३	किसनवीर सहकारी साखर कारखाना, वाई, जिल्हा सातारा	१,८४,९०,०००/-
४	गजानन सहकारी साखर कारखाना, जिल्हा बीड	१०,१४,०००/-
५	विठ्ठलराव शिंदे सहकारी साखर कारखाना, म्हाडा, जिल्हा सोलापूर	१,२५,२१,०००/-
६	वृध्देश्वर सहकारी साखर कारखाना, पाथर्डी , जिल्हा अहमदनगर	७४,८०,०००/-
७	श्रीगोंदा सहकारी साखर कारखाना, जिल्हा अहमदनगर	२,४५,३८,०००/-
८	कुंभी कासारी सहकारी साखर कारखाना, जिल्हा कोल्हापूर	७३,८४,०००/-
९	माणगंगा सहकारी साखर कारखाना, जिल्हा सांगली	९९,६६,०००/-
१०	भोगावती सहकारी साखर कारखाना, जिल्हा कोल्हापूर	१,०५,६४,०००/-
११	घोडगंगा सहकारी साखर कारखाना, जिल्हा पुणे	१,२०,२८,०००/-
१२	हुतात्मा किसन अहिर सहकारी साखर कारखाना, जिल्हा सांगली	९०,९१,०००/-
१३	जय भवानी सहकारी साखर कारखाना, जिल्हा बीड	१,७२,९६,०००/-
१४	कोपरगांव सहकारी साखर कारखाना, जिल्हा अहमदनगर	५३,५५,०००/-
१५	मकाई सहकारी साखर कारखाना, जिल्हा पुणे	२३,३०,०००/-
१६	हुतात्मा जयंतराव पाटील सहकारी साखर कारखाना, जिल्हा नांदेड	७५,२०,०००/-
१७	शंकर सहकारी साखर कारखाना, जिल्हा सोलापूर	२४,९६,०००/-
१८	क्रांती सहकारी साखर कारखाना, जिल्हा सांगली	१,०१,३०,०००/-
१९	रयत सहकारी साखर कारखाना, जिल्हा सातारा	०४,१६,०००/-
२०	माजलगांव सहकारी साखर कारखाना, जिल्हा बीड	१८,०००/-
	एकूण	१६,८६,३३,०००/-